

ئابدۇشۈكۈر ئابدۇكېرىم ئاخبارات ئەسەرلىرىدىن تاللانما (2)

ئارمانلار بىلەن جايىدۇ

شىنجاڭ ياشلار-ئۆسمۈرلەر نەشرىياتى



ئابدۇشۈكۈر ئابدۇكېرىم ئاخبارات ئەسەرلىرىدىن تاللانما (2)

ئارسانىلار بىلەن جايىدۇ

شىنجاڭ ياشلار-ئۆسمۈرلەر نەشرىياتى



责任编辑：萨黛缇·萨吾提
责任校对：迪力亚尔·吐尔逊
封面设计：木拉丁·阿比提

阿不都许库尔·阿不都克里木新闻作品选（下）
燃烧的心愿（维吾尔文）

新疆青少年出版社出版
（乌鲁木齐市胜利路二巷1号 邮编：830049）
新疆新华书店发行
新疆彩印胶印厂印刷
850×1168毫米 32开本 10.625印张
2008年7月第1版 2008年7月第1次印刷
印数：1—2500

ISBN978-7-5371-5960-9 定价：20.00元

نەشرىياتىن

كۆزگە كۆرۈنگەن ياش مۇخبىر ئابدۇشۈكۈر ئابدۇكېرىم 1969 - يىلى 6 - ئاينىڭ 1 - كۈنى چاپچال ناھىيىسىدە تۇغۇلغان، 1991 - يىلى 8 - ئايدا شىنجاڭ ئۇنىۋېرسىتېتى ئەدەبىيات فاكولتېتىنىڭ ئاخبارات كەسپىنى پۈتتۈرۈپ، شىنجاڭ گېزىتخانىسىغا خىزمەتكە چۈشكەن، ئىلگىرى - كېيىن بولۇپ، ئۇيغۇرچە «شىنجاڭ گېزىتى» نىڭ گېزىت چىقىرىش بۆلۈمى، مەخسۇس بەتلەر بۆلۈمى ۋە مۇخبىرلار بۆلۈمىدە مۇھەررىر ۋە مۇخبىر بولغان. ھازىر «شىنجاڭ گېزىتى» ئۇيغۇر مۇخبىرلار بۆلۈمى ئىقتىسادىي خەۋەرلەر گۇرۇپپىسىنىڭ ئىجرائىيە مۇخبىرى، مۇدىر مۇخبىر.

ئابدۇشۈكۈر ئابدۇكېرىم ئاخبارات خىزمىتى بىلەن شۇغۇللانغان 17 يىلدىن بۇيان ئامما ئارسىغا چوڭقۇر چۆكۈپ، قېتىر-قىنىپ ئىزدىنىپ، يېڭىلىق يارىتىشقا جۈرئەت قىلىپ، 3000 پارچىدىن ئارتۇق تۈرلۈك ژانىردىكى ئاخبارات ئەسەرلىرىنى يېزىپ، ئادىر ئاخبارات ئەسەرلىرى ئارقىلىق كەسىپداشلىرى ۋە ئوقۇرمەنلەرنىڭ ھۆرمىتىگە ۋە ئېتىراپ قىلىشىغا ئېرىشتى. ئۇنىڭ 60 پارچە ئاخبارات ئەسىرى مەملىكەتلىك، ئاپتونوم رايون ۋە ساھەلەر بويىچە ئادىر ئاخبارات ئەسەرلىرىنى باھالاش پائالىيەتلىرىدە 1-، 2-، 3- دەرىجىلىك مۇكاپاتلارغا ئېرىشتى. بۇنىڭ ئىچىدە 12 پارچە ئەسىرى شىنجاڭ ئاخبارات مۇكاپاتىنىڭ 1- دەرىجىلىك مۇكاپاتىغا، ئۈچ پارچە ئەسىرى 2- دەرىجىلىك مۇكاپاتىغا، تۆت پارچە ئەسىرى مەملىكەت بويىچە بەش ئاپتونوم

رايون پارتىيە گېزىتلىرىنىڭ ياخشى ئاخبارات ئەسەرلىرىنى باھا-
لاش پائالىيىتىدە 1 - دەرىجىلىك مۇكاپاتقا، ئۈچ پارچىسى
2 - دەرىجىلىك مۇكاپاتقا ئېرىشتى. ئالاھىدە تىلغا ئېلىشقا
ئەرزىيدىغىنى، ئۇنىڭ ئەسەرلىرى 1999 - يىلىدىن 2007 -
يىلىغىچە ئۇدا توققۇز يىل ئاپتونوم رايونىمىزدىكى ئاخباراتچىلار-
نىڭ ئەڭ ئالىي شان - شەرىپى بولغان شىنجاڭ ئاخبارات مۇكاپا-
تىنىڭ 1 - دەرىجىلىك مۇكاپاتىغا ئېرىشتى.

ئابدۇشۈكۈر ئابدۇكېرىم 2003 - يىلى 7 - ئايدا مەركىزىي
كومىتېت تەشۋىقات بۆلۈمى ۋە جۇڭخۇا مەملىكەتلىك ئاخباراتچى-
لار جەمئىيىتى تەرىپىدىن «مەملىكەت بويىچە (سارس) قا تاقابىل
تۇرۇش تەشۋىقاتىدىكى مۇنەۋۋەر مۇخبىر»، 2007 - يىلى 1 -
ئايدا ئاپتونوم رايونلۇق خەلق ھۆكۈمىتى تەرىپىدىن «ئاپتونوم
رايون بويىچە مۇنەۋۋەر كەسپىي تېخنىكا خىزمەتچىسى» بولۇپ
باھالىنىپ مۇكاپاتلاندى.

ئابدۇشۈكۈر ئابدۇكېرىم كۆرۈنەرلىك ئەمگەكلىرى بىلەن
2008 - يىلى 3 - ئايدا 2 - نۆۋەتلىك «مەملىكەت بويىچە ئون
مېھرىبان مۇخبىر» نىڭ بىرى بولۇپ باھالاندى، 2008 - يىلى
5 - ئايدا يەنە شەرەپ بىلەن 12 - نۆۋەتلىك «جۇڭگو ياشلىرىنىڭ
4 - ماي مېدالى» غا ئېرىشتى.

بۇ توپلاملارغا ئاپتونوم رايونىڭ ئاخبارات خىزمىتى بىلەن
شوغۇللانغاندىن بۇيان ئېلان قىلغان بىر قىسىم ئادر ئاخبارات
ماقالىلىرى تاللاپ كىرگۈزۈلدى.

مۇخبىرنىڭ كۆزى ۋە قەلىمى

مۇختار مەخسۇت

بۇرۇنقى زاماندا بىر شەھەرنىڭ ناھايىتى ئابرۇيلۇق بىر پادىشاھى بولغانىكەن. ئەمما ئۇنىڭ ئوڭ پۇتى سول پۇتىدىن كالتە بولۇپ، يول يۈرسە ئاسقاقلاندىكەن؛ سول كۆزى جىرتاق بولۇپ، ھەمىشە قىسىلىپ تۇرىدىكەن. بىر كۈنى پادىشاھ ئۆزىنىڭ پورتە-رېتىنى سىزدۇرماقچى بولۇپ، شەھەردىكى بارلىق رەسساملارنى ئوردىغا يىغىپتۇ ۋە كىمكى ئۇنىڭ رەسىمىنى كۆڭلىگە يارىغۇدەك سىزىپ چىقالسا، شۇنى كاتتا تارتۇقلايدىغانلىقىنى، سىزالمىسا كالىسىنى تېنىدىن جۇدا قىلىدىغانلىقىنى ئېيتىپتۇ. رەسساملار ناھايىتى ئىخلاىس بىلەن پادىشاھنىڭ سۈرىتىنى سىزىشقا كىرد-شىپتۇ. بەزىلىرى پادىشاھنىڭ قىياپىتىنى ئەينەن سىزىپتۇ، بەزىلەر پادىشاھنىڭ تەقى - تۇرقىنى ناھايىتى قاملاشقان قىلىپ ياساپ سىزىپتۇ. لېكىن، پادىشاھ بۇ رەسىملەرنىڭ ھېچقايسىسىدىن رازى بولماپتۇ - دە، رەسساملارنىڭ كالىسىنى ئالدۇرۇپ-تۇ. ئەڭ ئاخىرىدا قالغان بىر رەسسام سىزغان رەسىم پادىشاھقا شۇنداق ياراپتىكى، پادىشاھ ئۇنى كاتتا ئىنئاملار بىلەن تارتۇقلاپ-تۇ. بۇ رەسسام سىزغان رەسىمدە پادىشاھ ئوۋغا چىققاندا ئالدىغا بىر كېيىك ئۇچرىغان بولۇپ، پادىشاھ كېيىكنى ئېتىش ئۈچۈن قولغا يانى ئېلىپ، ئوڭ پۇتىنى بىر قورام تاشنىڭ ئۈستىگە قويۇپ، سول كۆزىنى قىسقان ھالدا ئوڭ كۆزى بىلەن ئوۋنى قارىغا ئېلىۋاتقانلىقى تەسۋىرلەنگەنىكەن.

دېمەك، رەسسام ئۆزىنىڭ ئۆتكۈر كۆزى بىلەن، كۆزىتىش

ئىقتىدارى ۋە پاراستىگە تايىنىپ، مېيىپ پادىشاھنىڭ ئەسلىي ھالىتىنى ناھايىتى ئەپچىللىك بىلەن ئەكس ئەتتۈرۈپ، ھەم شاھنى رازى قىلغان، ھەم ئۆز جېنىنى ساقلاپ قالغان. يۇقىرىقى ئۇيغۇر خەلق چۆچىكى بىزگە گەرچە ئىنسانلارنىڭ كۆزى قارىماققا ئوخشاش بولسىمۇ، لېكىن ئۇلارنىڭ شەيئىلەرنى كۆزىتىدىغان ۋە ئۇنىڭ باتىن تەرەپلىرىنى بايقايدىغان ئەقىل - پاراسەت كۆزىنىڭ ئوخشاش بولمايدىغانلىقىنى چۈشەندۈرۈپ بېرىدۇ.

ئاخبارات قوشۇنىمىزدىكى مۇخبىرلاردىمۇ پادىشاھنىڭ سۈرىتىنى سىزغان رەسسامدەك ئالاھىدە ئۆتكۈر كۆز بولۇشى كېرەك. مېنىڭچە، ئادەتتىكى مۇخبىر بىلەن ئۆتكۈر كۆزلۈك مۇخبىرىنىڭ ناھايىتى زور پەرقى بولىدۇ. كۆزى ئۆتكۈر مۇخبىر كىشىلەر دائىم ئۇچرىتىپ تۇرىدىغان شەيئى - ھادىسىلەر ئارىسىدىن باشقىلار كۆرەلمەيدىغان نەرسىلەرنى بايقىۋالىدۇ. ئۇلارنىڭ كۆزى خۇددى ئۇلترا نۇردەك توساقنىڭ ئۇ تەرىپىدىكى ئەھۋالنىڭ ماھىيىتىدىكى نەرسىلەرنى روشەن كۆرەلەيدۇ. مۇنداق «كۆز» نى ئۇلاردىكى كەسپكە بولغان مەسئۇلىيەتچانلىقى، ساداقىتى، جاپالىق ئىزدىنىش ۋە ئۆگىنىش ئىرادىسى، پىداكارلىق روھى، ئادالەتنى ياقلاشتىكى جاسارىتى ۋە پاراستى ئاتا قىلغان.

كۆزى ئۆتكۈر مۇخبىر يىپيېڭى ئاخبارات پاكىتىنى كۆرۈپلا قالماستىن، يەنە شۇ پاكىتنىڭ تاشقى قىسمىدىن ئىچكى ماھىيىتىگە چوڭقۇرلاپ كىرىپ، شۇ پاكىتلار ئارقىلىق خىلمۇخىل شەيئىلەر ئوتتۇرىسىدىكى ئىچكى باغلىنىشلارنى، ئۇنىڭ پارتىيە، ھۆكۈمەت ۋە خەلق ئاممىسىنىڭ جانىجان مەنپەئىتى بىلەن بولغان مۇناسىۋىتىنى ھەم دەۋر يۈزلىنىشىدە تۇتقان قىممىتىنى كۆرسىتىپ بېرەلەيدۇ. شۇڭا كۆزى ئۆتكۈر مۇخبىرنىڭ ئەسەرلىرىنىڭ «تەم»ى بولىدۇ.

شىنجاڭ ئۇنىۋېرسىتېتىنىڭ ئاخباراتچىلىق كەسپىدە سىس-

تېمىلىق ئىلىم تەھسىل قىلغان، «شىنجاڭ گېزىتى» دىكى پېش-قەدەم مۇخبىر، مۇھەررىرلەرنىڭ كەسپىي تەربىيىسىنى ئالغان ئۇيغۇر ئاخباراتچىلىقىمىزدىكى ئىزباسار ياش مۇخبىر ئابدۇشۈ-كۈر ئابدۇكېرىمنىڭ ئاخبارات ئەسەرلىرىدە ئەنە شۇنداق مۇخبىر-غا خاس ئۆتكۈر كۆز چاقناپ تۇرىدۇ. بۇ ياش مۇخبىرىمىز تېخى ئانچە ئۇزۇن بولمىغان مۇخبىرلىق مۇساپىسىدە، ئىش - پائالىيەتلىرىدىن خەلق ئۈلگە ئالغان دەۋرىمىز قەھرىمانلىرى ۋە تىپىك شەخسلەرنىڭ مۇۋەپپەقىيەت سەمەرىلىرى ھەم روھىي جۇلاسىغا ئۆز قەلىمى ئارقىلىق گۇۋاھچى بولدى. ئۇ تاللىغان تىپىك ۋەقەلەر، تېمىلار ئۈچۈن ئەتراپلىق، چوڭقۇر مۇخبىرلىق قىلىپلا قالماي، ئەسەرنىڭ ئىدىيىسى، باش - ئاخىرىنىڭ باغلىنىشى، تىلى، قۇرۇلمىسىغا ئالاھىدە كۈچ سەرپ قىلدى. شۇڭا ئۇنىڭ ئەسەرلىرىنىڭ «تەم»ى ئۆزگىچە بولدى؛ ئۇنىڭ ئەسەرلىرىدە ئوتتۇرىغا قويۇلغان مەسىلە، يۈرگۈزۈلگەن پىكىرلەردە ئۆتكۈر-لۈك ۋە سەزگۈرلۈك بىلەن ۋەزىيەتنىڭ ئومۇمىي تەقەززاسى ئەكس ئەتتى. شۇڭا ئۇنىڭ ئەسەرلىرى ئوقۇرمەنلەرگە تېز تەسىر قىلدى. كەسىپداشلار ئۇنىڭغا قايىل ۋە مايىل بولدى، تەشكىل ئۇنى ئەتىۋارلىدى.

ئابدۇشۈكۈر ئابدۇكېرىم ئاخبارات سېپىگە قېتىلغان 16 يىللىق كەسپىي خىزمەت ھاياتىدا 3000 پارچىدىن ئارتۇق تۈر-لۈك ژانىردىكى ئاخبارات ئەسىرىنى يازدى. 58 پارچە ئەسىرى مەملىكەت ۋە ئاپتونوم رايون بويىچە ھەر خىل ئاخبارات مۇكاپاتىغا ئېرىشتى. بۇ ئىككى قىسىملىق كىتابقا ئابدۇشۈكۈرنىڭ ئېلان قىلىنغان يىرىك ژانىردىكى ئاخبارات ئەسەرلىرىدىن 60 پارچىسى تاللاپ كىرگۈزۈلدى. بۇ ئەسەرلەردىن بىز بۇ ياش ئاخباراتچىنىڭ ئۆزىنى تۇرمۇش قاينىمىغا تاشلاپ، جاپالىق چېنىقىش، ئۆسۈپ يېتىلىش جەريانىنى ۋە ھايات ھەقىقەتلىرىنى قېزىشتىكى ئۈزلۈك-سىز ئىزدىنىش روھىنى كۆرۈۋالالايمىز.

ئابدۇشۈكۈر ئابدۇكېرىمنىڭ ئاخبارات ئەسەرلىرىدىكى تېما
 ئاكتۇئاللىقى بىلەن يېزىش ئۇسلۇبىدىكى ئۆزگىچىلىكتىن مۇخ-
 بىرىنىڭ ئاخبارات تېمىسىنى بايقاشتىكى ئۆتكۈر كۆزى ۋە يېزىق-
 چىلىقتىكى ئۆزگىچە ماھارىتى ئالاھىدە گەۋدىلىنىپ تۇرىدۇ.
 ئۇنىڭ تاللىغان مۇنۇ تېمىلىرىغا قاراپ باقايلى: «سوئال: 20
 ئايلىق ئوقۇشقا 300 مىڭ يۈەن تۆلەش ئەرزىمدۇ؟ رادىل ئابىلنىڭ
 جاۋابى: ئەلۋەتتە ئەرزىيدۇ» ناملىق ئەسىرىدە مۇخبىر شىنجاڭ
 «ئارمان» كەسپىي چەكلىك شىركىتىنىڭ باش دىرېكتورى رادىل
 ئابىلنىڭ بىر يېرىم يىللىقتىن ئارتۇقراق ئوقۇشقا 300 مىڭ يۈەن
 تۆلىگەنلىكىدىن ئىبارەت مۇشۇ ئۇچۇرنى بايقىۋېلىپ، ئۇيغۇر
 كارخانىچىلىرىدىكى ئىدىيە ئۆزگىرىشىنى جانلىق يورۇتۇپ بەر-
 گەن؛ «قەلبى تۇتاش داھىيلار ۋە دېھقانلار» دا مۇخبىر ئەسلىدە
 50 يىل مابەينىدە پارچە - پارچە خەۋەر قىلىنغان تۆت ئەۋلاد
 داھىيلارنىڭ شىنجاڭ دېھقانلىرىغا قىلغان غەمخورلۇقلىرىنى ناھا-
 يىتى سەزگۈرلۈك بىلەن بايقاپ، شىنجاڭ ئازاد بولغان 50 يىلدىن
 بۇيان مەركەزنىڭ شىنجاڭ خەلقىگە قىلغان غەمخورلۇق تارىخىنى
 قايىل قىلارلىق ئەكس ئەتتۈرگەن. «... 2001 - يىل 9 -
 ئايدىكى دوكلاتقا ئاساسلانغاندا، ئاپتونوم رايونىمىزدىكى ئەيدىز
 كېسىلى ۋىرۇسى بىلەن يۇقۇملانغۇچىلارنىڭ سانى 5755 ئىكەن،
 2005 - يىل 9 - ئايغا كەلگەندە بۇ سان كۆپىيىپ 11 مىڭدىن
 كۆپرەككە يېتىپ، تۆت يىلدا بىر ھەسسە ئاشقان... ئاپتونوم،
 رايونىمىزدىكى ئەيدىز ۋىرۇسى بىلەن يۇقۇملانغۇچىلار ئىچىدە...
 ئاز سانلىق مىللەتلەر كۆپ بولۇپ، ئۇيغۇرلار ئومۇمىي ساننىڭ
 %89.4 نى ئىگىلەيدۇ؛ ئاپتونوم رايونىمىزدىكى 99 ناھىيە،
 شەھەرنىڭ %80 ىدە ئەيدىز كېسىلى ۋىرۇسى بىلەن يۇقۇملانغۇ-
 چىلار بايقالدى...» «ئەيدىز ھاياتىمىزغا (قارا قول)، نى سوزماق-
 تا» ناملىق ئەسەردىكى بۇ سان - سىپىرلاردىن بىز مەۋجۇتلۇقىمىز-
 مىزغا، ئەۋلادىمىزنىڭ ھاياتى بىخەتەرلىكىگە تەھدىت سېلىۋات-

قان جىددىي رېئاللىقنى ھېس قىلىمىز. ئۇنىڭدىن باشقا، «توك مۇنچا ئالماشتۇرۇشتىن تۇغۇلغان ئويلار»، «قىزىق نۇقتا: ئوۋ-چى يامانمۇ، «بۆرە، مۇ؟»، «مەڭگۈ ئۈزۈلمەس رىشتە»، «ھە-دەيە خانىم، مىليونېر بولغۇڭىز يوقمۇ؟»، «چاقىلىق ئىككىنچى كرورەن بولۇپ قالارمۇ» ناملىق ئەسەرلىرىدە مۇخبىرنىڭ تېما بايقاشتىكى سەزگۈرلۈكى كىشىنى سۆيۈندۈرىدۇ.

ئابدۇشۈكۈر ئابدۇكېرىم شەخسلەر توغرىسىدا كۆپرەك ياز-دى. يازغاندىمۇ ئۇ ئىلگىرىكى شەخس تونۇشتۇرۇشتىكى قېلىپ-لاردىن دادىل قۇتۇلۇپ، مۇخبىرلىق كۆزىنى شەخسنىڭ نەمۇند-لىك ئىش - پائالىيەتلىرىگە تىكىۋالماي، ئىچكى دۇنياسىنى قې-زىش ۋە يورۇتۇشقا قاراتتى. شۇڭا ئۇنىڭ ئەسەرلىرىدىكى شەخس-لەرنىڭ ھەربىر كىچىك سۆز - ھەرىكەتلىرىدىمۇ شەخسنىڭ ئىدد-يىسى، ھېسسىياتى، كەيپىياتى ۋە قىممەت قارىشى ئەكس ئەتتى. ئۇلارنىڭ ئۆزىگە خاس ئادىمىيلىكى ۋە خاراكتېرى چىن، جانلىق پاكىتلار ۋە يارىشىملىق بەدىئىي ۋاسىتىلەر ئارقىلىق تەسۋىرلىك رەۋىشتە ئۆز ئىپادىسىنى تاپتى.

مۇخبىر دۇنيانى كۆزەتكۈچى، پاكىتنى سۆزلەتكۈچى، ئۇ ئۆز كۆزى بىلەن كۆرگەن، ئۆز قۇلىقى بىلەن ئاڭلىغان، ئۆز يۈرىكى بىلەن ھېس قىلغان، ئۆز كالىلىسى بىلەن ئويلىغان نە-سىلەرنى يازىدۇ. ئاخبارات ئەسەرلىرىدىكى «مەن» ئەنە «شۇ سۆزلە-ۋاتقان» پاكىتلارنىڭ گۇۋاھچىسى. بىز مۇخبىرنىڭ كۆزى ئارقى-لىق بىز كۆرەلمىگەن، كۆرسەكمۇ ھېس قىلالىمىغان نەرسىلەرنى كۆرىمىز ۋە ھېس قىلىمىز. ئاخبارات ئەسەرلىرىدە مۇخبىر «مەن» ئارقىلىق زىيارەت ئوبيېكتى بىلەن يۈزمۇ يۈز تۇرۇپ ھېسسىيات ۋە پىكىر ئالماشتۇرىدۇ؛ «مەن» ئارقىلىق ئاخبارات پاكىتلىرى ئىچىگە ئوقۇرمەنلەرنى باشلاپ كىرىدۇ؛ «مەن» ئارقىلىق ئاخابا-رات پېرسوناژلىرى ۋە ۋەقەلىرى بىلەن ئوقۇرمەنلەر ئوتتۇرىسىد-ىكى ئارىلىقنى يېقىنلاشتۇرىدۇ؛ «مەن» ئارقىلىق ئاخبارات

پاكتىلىرى ئىچىدىكى ئىچكى نىدانى نامايان قىلىدۇ. قىسقىسى،
ئاخبارات ئەسىرى «مەن» ئارقىلىق بىزگە تېخىمۇ يېقىن بولىدۇ،
يېقىملىق بولىدۇ. بۇ بىزنىڭ ئۇيغۇر ئاخباراتچىلىقىمىزدا
تەشەببۇس قىلىشقا ۋە كۈچەيتىشكە تېگىشلىك مۇھىم بىر نۇقتا.
ئابدۇشۈكۈر ئابدۇكېرىمنىڭ «ئېھ، مۇئەللىم»، «ھارۋىكەش
ھەققىدە ھېكايە»، «ئىس - تۈتەكسىز فرونت» - شىگىشگىدە
«يا» قاتارلىق ئەسەرلىرىدە «مەن» نىڭ مەۋجۇتلۇقى بىلەن ئوقۇر-
مەنلەرگە جەلىپكار ۋە قايىل قىلارلىق مۇھىت يارىتىلغان. بۇ-
نىڭدىن باشقا، ئابدۇشۈكۈرنىڭ يېزىقچىلىق ئۇسلۇبىدىمۇ بىرمۇندە
چە جۈلالىق تەرەپلەرنىڭ بارلىقىنى كۆرۈۋالغىلى بولىدۇ. مەسى-
لەن، ماۋزۇنى كۆركەم، ئوبرازلىق، جەلپ قىلارلىق قويۇشى،
ئەسەر قۇرۇلمىسىدىكى ئۆزگىچىلىك، تەپسىلات جەھەتتىكى ئىن-
چىكە تاللاش، تىل جەھەتتىكى ساددا ۋە نەپىسلىكنىڭ بىرلىكى
قاتارلىق ئالاھىدىلىكلەردىن بىز ئۇنىڭ «خاسىيەتلىك قەلەم»
تۇتقان بارماقلىرىدىكى قاپارتمىلارنى تەسەۋۋۇر قىلالايمىز.

مەلۇم مەنىدىن ئېيتقاندا، مۇخبىر بولۇش راستتىنلا ئاسان
ئىش، سىز كۆرگەن، ئاڭلىغانلىرىڭىزنى ئەينەن خاتىرىلەپ قوي-
سىڭىزلا مۇخبىر بولالايسىز. پەقەت جان باقمىدىغان مۇخبىرلا
بولالايسىز! لېكىن ياراملىق ياخشى مۇخبىر بولۇش ئۈنچە ئاسان
ئەمەس. بىزدە تونۇلغان يازغۇچى، شائىرنىڭ كۆپ، تونۇلغان
مۇخبىرنىڭ ئاز بولۇشىمۇ بۇ نۇقتىنى چۈشەندۈرۈپ بېرىدۇ.
بەلكى مۇخبىرنىڭ مەنزىلى يازغۇچىنىڭ مەنزىلىدىن تېخىمۇ يە-
راق ۋە مۇشكۈل بولسا كېرەك. ئابدۇشۈكۈر شىنجاڭ ئۇنىۋېر-
ستېتىنىڭ ئاخبارات كەسپىنى پۈتتۈرگەن ئوقۇغۇچىلار ئىچىدىن
تۇنجى بولۇپ ئاخبارات ئەسەرلىرىنى توپلام قىلىپ جامائەتچىلىك-
كە سۇندى. بۇ ئۇنىڭ ئانا مەكتىپىگە، ئۆزىنى تەربىيىلىگەن
ئوقۇتقۇچىلىرىغا تاپشۇرغان يەنە بىر ئىمتىھان قەغىزى. «شىن-
جاڭ گېزىتى» دىكى ئۇستازلىرىنىڭ ئەجرىگە قايتۇرغان بىر جاۋاب.

بى. ئۇنى مول تۇرمۇش ماتېرىياللىرى بىلەن تەمىنلىگەن خەلق ئاممىسىغا سۇنغان مېھنەت مېۋىسى. مېنىڭچە، ئابدۇشۈكۈر بىلەن بىر سەپتە ئىشلىگەن كەسپداشلىرى بۇنىڭدىن سۆيۈنىدۇ، ئىپتىخارلىنىدۇ، ئىز بېسىپ كېلىۋاتقان ياشلار ئۇنىڭدىن ئىلھام ۋە ئۆرنەك ئالىدۇ. جەمئىيەتكە قانداق كۆز بىلەن قاراشنى، قەلەمنى قانداق بىلەشنى ئۆگىنىدۇ. مەن ئابدۇشۈكۈر ۋە ئۇنىڭ بىلەن دەۋرداش ياش ئاخبارات خادىملىرىنىڭ كەلگۈسىگە نۇسخە رەت، قەلىمىگە بەرىكەت تىلەيمەن!

2007 - يىل ئۆكتەبىر

مۇندەرىجە

- 1 مۇخبىرنىڭ كۆزى ۋە قەلىمى
- 1 ئارمانلار يېلىنجايدۇ
- 33 «پەگاھ» دىن «تۆر» گىچە
- 40 گۈل ئۈنگەن ئىزلار
- 47 ئىس - تۈتەكسىز «فرونت» - شىخشىشيا
- 61 بۇرچ ھەققىدە قىسسە
- 74 ئەڭ ئاخىرقى ئېلىشىش
- 78 700 مىليون يۈەن نەگە ئېقىپ كەتتى؟
- 84 خۇشاللىق، ئەپسۇسلۇق، ئۈمىد
- ستۇدېنتلار، كەسىپ تاللاش قارشىڭلار قاچان
- 98 ئۆزگىرىدۇ؟
- 104 بىر دەستە گۈل ۋە مەسئۇلىيەت
- 109 دېھقان ئۈچۈن سۆزلەيمەن
- تارىم دەريا ۋادىسىنى ئۈنۈپرسال تۈزەشتىكى «ئىككى چوڭ
- 115 كاشىلا»
- 120 بايىنبۇلاق، ھۆسنۇڭگە نېمە بولدى؟
- 127 قىزىق نۇقتا: «ئوۋچى» يامانمۇ، «بۆرە» مۇ؟
- 134 مەڭگۈ ئۈزۈلمەس رىشتە
- 143 ئالتۇن توپىدىمۇ پارقىرايدۇ
- 153 ھەدىيە خانىم، مىليونېر بولغۇڭىز يوقمۇ؟
- 160 يىللار ۋە ئىزلار
- 169 توك مۇنچا ئالماشتۇرۇشتىن تۇغۇلغان ئويلار

177	 قەلبى تۇتاش داھىيلار ۋە دېھقانلار
210	 ئەجەم ياڭرىغان چاغلار
217	 يانغىغا ئايلانغان ئۇچقۇن
226	 «قىيىنچىلىق ئەڭ چوڭ بايلىق»
237	 ئەيدىز ھاياتىمىزغا «قارا قول»نى سۇنماقتا
242	 تەمبۇر تۇتقان «قىزىلگۈل»
250	 بوش كەلمە، نومچىلار
263	 «ئالاھىدە كىشىلەر» ئارىسىدا 10 كۈن
285	 «ئارمان»دىن چاقنىغان مەرىپەت نۇرى
293	 ئەجەللىك — 10 ھالقا
299	 ھايات - مامات دەقىقىلىرىدە
310	 ھەمكارلىق روھى — گۈزەل ئىقبالنىڭ «يولخېتى»

ئارمانلار يېلىنجايدۇ

مۇقەددىمە

ھەر قېتىم قۇمۇلغا مۇخبىرلىققا بېرىپ، تۇرسۇن خېلىل بىلەن ئۇچرىشىپ قالغىنىمدا، ئۆزۈمنى خۇددى ئۇنىڭغا قەرزدار كىشىدەك ھېس قىلىپ بىئارام بولۇپ كېتىمەن. چۈنكى، بۇنىڭدىن 11 يىل ئىلگىرى قۇمۇل ۋىلايىتىدە مۇخبىرلىق قىلدۇقنىمدا، قۇمۇل ۋىلايىتىنىڭ، جۈملىدىن، ئاپتونوم رايونىمىزنىڭ قاتناش ئىشلىرى ئۈچۈن كاتتا تۆھپىلەرنى قوشقان داڭدار ئىسلاھاتچى تۇرسۇن خېلىلنىڭ ئىش - ئىزلىرىنى مەتبەئە يۈزىدە تونۇشتۇرۇش مەقسىتىدە تىرىشىپ - تىرىشىپ ئون نەچچە كۈن ئەھۋال ئىگىلەپ «ئارمانلار يېلىنجايدۇ» دېگەن تېمىدا بىر پارچە چاتما تەپسىلىي خەۋەر يېزىشقا تۇتۇش قىلغانىدىم. بىراق، تۈرلۈك سەۋەبلەر زور ئۈمىد، كۈچلۈك ھاياجان ئىلكىدە باشلىغان ئىشلىرىمنى سۇغا چىلاشتۇرۇپ قويدى.

مانا ئارىدىن 11 يىل ئۆتۈپ كەتتى. ھەر قېتىم ماتېرىياللار ئارىسىدىكى ئەينى چاغدا 20 نەچچە بەت يېزىلىپ تاشلىنىپ قالغان ماقالىگە كۆزۈم چۈشكەندە ۋە ياكى تۇرسۇن خېلىل بىلەن ئۇچراشقاندا، ئۆزۈمنى مۇخبىرلىق سالاھىيىتىمگە، تۇرسۇن خېلىلغا يۈز كېلەلمەيدىغاندەك ھېس قىلىپ قالاتتىم. بىراقنەچچە يىلنىڭ ئالدىدا مەملىكەت بويىچە «خەلق رازى بولغان چاكار» دېگەن شەرەپكە ئېرىشكەن قۇمۇل شەھىرىنىڭ باشلىقى ئابدۇرې-ھىم ئابلىزنى زىيارەت قىلغاندا، ئۇ ماڭا: «مۇبادا قۇمۇلدا تۆھپىسى بار كادىر بار دېيىشكە توغرا كەلسە، تۇرسۇن ئاكىنى

بىرىنچى ئورۇنغا تىزسا بولىدۇ، شۇڭا ئۇنى تاشلاپ قويۇپ مېنى زىيارەت قىلىشىڭىز مەنمۇ خىجىللىق ھېس قىلىپ قالسىمەن، ئۇنىڭ قۇمۇل ۋىلايىتىگە، جۈملىدىن، شەھىرىمىزگە قىلىپ بەرگەن ئەمەلىي ئىشلىرىنى سۆزلەپمۇ تۈگەتكىلى بولمايدۇ. مۇ-
بادا ئۇ توغرىسىدا بىرنەرسە يېزىشنى خالىسىڭىز بىز پۈتۈن كۈ-
چىمىز بىلەن قوللايمىز» دېگەندى. ئۇنىڭ بۇ سۆزى قەلبىمدىكى
ئىلگىرى ناھايىتى تېزلا «تۇتۇش» يەنە ناھايىتى تېزلا «ئۆچكەن
ئوت» نى قايتا تۇتاشتۇرغاندەك بولدى. 2005 - يىلى ئاپرىلدا
قۇمۇلدا يەنە بىر قېتىم زىيارەتتە بولغىنىمدا ۋالىي ئابلاجان
ئىمىن، ۋىلايەتلىك پارتكومنىڭ ھەيئىتى، تەشۋىقات بۆلۈمىنىڭ
باشلىقى ئىبادەت ھىمىت قاتارلىقلارنىڭ سەمىمىي تەۋسىيىسى
مېنى ئىلى ۋادىسىدا تۇغۇلۇپ ئۆسۈپ، قۇمۇل بوستانلىقىدا ئاجا-
يىپ يارقىن ئىزلارنى قالدۇرۇپ، ئىككىنچى سەپكە چېكىنگەن
بۇ تۆھپىكار توغرىسىدا قايتا قەلەم تەۋرىتىشكە مەجبۇر
قىلدى ...

داۋانېشىدا ئۆتكەن 20 چاغان

2003 - يىلى چاغاننىڭ تۇنجى كۈنى. خىزمەت بىلەن
گۇاڭجۇدا تۇرۇۋاتقان تۇرسۇن خېلىل سەھەردە ئورنىدىن تۇرۇپ-
لا، قۇمۇل ۋىلايەتلىك قاتناش ئىدارىسىنىڭ ئىشخانا مۇدىرى لى
يۈچۈنگە تېلېفون ئېلىپ: —
— بايرىمىڭلارغا مۇبارەك بولسۇن، ئىدارىدىكى بارلىق يول-
داشلارغا مەندىن بايراملىق سالام ئېيتىڭ، — دېدى.
— رەھمەت، ئىدارە باشلىقى. سالىمىڭىزنى چوقۇم يەتكۈ-
زىمەن، — دېدى ئىشخانا مۇدىرى خۇشال ھالدا.
— داۋانېشى داۋەندىكى ئىشچىلاردىن ھال سوراشنىڭ
تەييارلىقى پۈتتىمۇ؟ سائەت نەچچىدە يولغا چىقىسىلەر؟
— ھال سوراشنى تۈنۈگۈن تۈگىتىپ قايتىپ كەلدۇق.

— نېمە؟ ئۇ كىمنىڭ كۆرسەتمىسى؟ مەن ئۈچ كۈن ئىلگىرى نېمە دەپ ئورۇنلاشتۇرغان؟ ئىشچىلار قارلىق تاغدا جاپا تارتىپ ئىشلەۋاتسا، سىلەر ئىسسىق ئۆيدە چاغان ئۆتكۈزۈۋاتامسىلەر؟ دەرھال شۇجى، مۇئاۋىن ئىدارە باشلىقلىرى ۋە ھەرقايسى بۆلۈملەرنىڭ مەسئۇللىرىغا خەۋەر قىلىپ، ئىككى سائەت ئىچىدە داۋىيەنگە چىقىپ بولۇڭلار، مەن ئىككى سائەتتىن كېيىن يەنە تېلېفون قىلىمەن.

— بىراق، ئىدارە باشلىقى، بىز تۈنۈگۈن...
— بىراق - بىراق دېگەن سۆزنى ئاڭلاشقا ۋاقىت يوق. تۈنۈگۈنكىسى ھېساب ئەمەس، ئىدارىمىزنىڭ قائىدىسى بويىچە ئىدارە رەھبەرلىرى ھەر يىلى چاغاننىڭ تۇنجى كۈنىنى چوقۇم داۋانبېشى داۋىيەندە ئۆتكۈزۈشى شەرت. ئىككى كۈن ئىدارىدە بولمىسام، ئون نەچچە يىللىق قائىدىنى يوق قىلماقچىمۇ؟ — تۇرسۇن خېلىل سۆزىنى تۈگىتىپ تېلېفون تۈرۈپكىسىنى زەردە بىلەن قويدى.

توپتوغرا ئىككى سائەتتىن كېيىن، ئۇ داۋانبېشى داۋىيەنگە تېلېفون قىلدى. قارشى تەرەپتىن داۋىيەن باشلىقنىڭ تونۇش ئاۋازى ئاڭلاندى.

— ئىدارە رەھبەرلىرى كەلدىمۇ؟ — دەپ سورىدى تۇرسۇن خېلىل.

— ھەئە، تېخى ھازىرلا يېتىپ كېلىشتى. تۈنۈگۈن كەلگەندىن كېيىن، بۈگۈن قايتا ئاۋارە بولمىسىمۇ بولاتتى.
— ئۇنداق گەپ يوق، بەلگىلىمىنى ھېچقانداق ئادەمنىڭ بۇزۇشىغا رۇخسەت يوق. مەن سىرتتا بولۇپ قېلىپ بارالمىدىم، ئىشچىلارغا سالىمىنى يەتكۈزۈپ قويۇڭ. تېلېفوننى ئىشخانا مۇدىرىغا بېرىڭ، — دېدى تۇرسۇن خېلىل ئىشخانا مۇدىرىغا كەسكىن تەلەپپۇزدا.

— بۈگۈن بىر كۈننى ئىشچىلار بىلەن ئۆتكۈزۈسىلەر، ئىل-